

देवनानी की मौजूदगी में 'क्लीन अजमेर ग्रीन अजमेर मुहिम' का शुभारंभ

‘सामाजिक संस्थाएं आमजन को पॉलिथीन का बहिष्कार करने के लिए जागरूक करें’

अजमेर, (निर्स)। राजस्थान विधानसभा के अध्यक्ष वासुदेव देवनानी ने कहा कि स्मार्ट सिटी अजमेर को पॉलिथीन मुक्त स्वच्छ एवं स्वस्थ बनाने के लिए स्वयंसेवी संस्थाएं अहम भूमिका निभाएं। विधानसभा अध्यक्ष देवनानी शनिवार को सामाजिक सरोकार के क्षेत्र में अग्रणी संस्था जवाहर फाउंडेशन द्वारा ‘क्लीन अजमेर ग्रीन अजमेर’ अभियान के शुभारंभ पर जवाहरलाल नेहरू चिकित्सालय में स्वाभिमान भोज रसोई पर आयोजित कार्यक्रम में स्वयंसेवी संस्थाओं के प्रतिनिधियों से औपचारिक बातचीत कर रहे थे। उन्होंने कहा कि आमजन को दैनिक दिनचर्या में कपड़े के थैले का उपयोग करना चाहिए। सामाजिक संस्थाएं आमजन को पॉलिथीन का बहिष्कार करने के लिए जागरूक करें अन्यथा भविष्य में गंभीर परिणाम भुगतने होंगे। इस मौके पर जवाहरलाल नेहरू मेडिकल कॉलेज के अतिरिक्त प्राचार्य सुनील माथुर ने कहा कि आमजन को पर्यावरण एवं वन्य जीव संरक्षण एवं संवर्धन के लिए पॉलिथीन का उपयोग नहीं करना चाहिए। उन्होंने कहा कि अगर



राजस्थान विधानसभा के अध्यक्ष वासुदेव देवनानी ने ‘क्लीन अजमेर ग्रीन अजमेर’ मुहिम का शुभारंभ किया।

पॉलिथीन का उपयोग बन्द नहीं किया गया तो भविष्य में परिणाम घातक होंगे। जवाहरलाल नेहरू मेडिकल कॉलेज के अतिरिक्त प्राचार्य डॉ. मनीराम कुम्हार ने कहा कि पॉलिथीन हटाओ गोवंश बचाओ अति आवश्यक है।

पॉलिथीन के कारण गोवंश बेमौत मारी जा रही है। गोवंश एवं पशु संरक्षण के लिए पॉलिथीन का उपयोग नहीं करने के लिए आमजन को जागरूक किया जाना चाहिए। इस अवसर पर जवाहरलाल नेहरू चिकित्सालय के

अधीक्षक डॉ. अरविंद खरे ने कहा कि आजकल होटल एवं रेस्टोरेंट से पॉलिथीन में गम पेय एवं खाद्य पदार्थ के टेक अवे का प्रचलन बढ़ रहा है, जिससे कैन्सर सहित पैट की गंभीर बीमारियां हो रही हैं।

‘स्मार्ट सिटी अजमेर को पॉलिथीन मुक्त बनाने में स्वयंसेवी संस्थाएं अहम भूमिका निभाएं’

जवाहर फाउंडेशन अजमेर के प्रभारी शिव कुमार बंसल ने बताया कि जवाहर फाउंडेशन के संस्थापक अध्यक्ष उद्योगपति एवं समाजसेवी रिजु झुनझुनवाला के निर्देशानुसार स्वच्छ अजमेर स्वस्थ अजमेर कार्यक्रम के तहत पर्यावरण संरक्षण एवं संवर्धन के लिए जवाहर फाउंडेशन द्वारा आमजन को जागरूक कर कपड़े के थैले वितरित कर रही है। वासुदेव देवनानी जवाहरलाल नेहरू मेडिकल कॉलेज के अतिरिक्त प्राचार्य डॉ. मनीराम कुम्हार, डॉ. सुनील माथुर, जवाहरलाल नेहरू चिकित्सालय के अधीक्षक डॉ. अरविंद खरे, उप अधीक्षक डॉ. अमित यादव, जवाहर फाउंडेशन के प्रभारी रतनीश वर्मा के नेतृत्व में आम जन को पॉलिथीन मुक्त अजमेर बनाने के लिए जागरूक कर एक हजार कपड़े के थैले वितरित किए गए।

‘पर्यटकों की सुरक्षा और सुविधाओं को पहली प्राथमिकता दी जायेगी’

सवाईमाधोपुर, (निर्स)। राज्य सरकार के आदेशानुसार 2018 बैच की आईपीएस अधिकारी ज्येष्ठा मैत्रेयी ने शनिवार को सवाईमाधोपुर जिले के पुलिस अधीक्षक (एसपी) पद का विधिवत पदभार ग्रहण किया। पदभार संभालते ही उन्होंने स्पष्ट किया कि राजस्थान पुलिस की प्राथमिकताएं ही सवाईमाधोपुर पुलिस की प्राथमिकताएं रहेंगी। उन्होंने कहा कि टाइगर अभयारण्य के लिए प्रसिद्ध सवाईमाधोपुर में कानून-व्यवस्था को और अधिक सुदृढ़ बनाने के साथ-साथ आमजन व पर्यटकों की सुरक्षा, महिलाओं एवं बच्चों की सुरक्षा तथा नवीन आपराधिक कानूनों के प्रभावी क्रियान्वयन पर विशेष फोकस रहेगा।



ज्येष्ठा मैत्रेयी ने सवाईमाधोपुर एसपी का पदभार संभाला।

जीवन में संस्कार, अनुशासन और मेहनत को आधार बनाया। एक ही प्रयास में आईपीएस बनने वाली ज्येष्ठा आज देशभर के प्रतियोगी छात्रों के लिए प्रेरणा बन चुकी हैं। वे दिल्ली सहित देश के विभिन्न मंचों पर युवाओं को सिविल सेवा की तैयारी के लिए मार्गदर्शन देती रही हैं। उनके व्याख्यान केवल परीक्षा तक सीमित नहीं होते, बल्कि जीवन

मूल्यों, संघर्ष और आत्मविश्वास का संदेश भी देते हैं। जिले में भी युवाओं व विशेषकर महिलाओं व बच्चों की मार्गदर्शन प्रदान करने की उनकी मंशा है। सीआईडी सीबी से स्थानांतरित होकर आई ज्येष्ठा मैत्रेयी अपराध नियंत्रण, साइबर क्राइम पर अंकुश, महिलाओं व बच्चों की सुरक्षा और कानून व्यवस्था को मजबूत करने के लिए प्रतिबद्ध हैं।

- संवेदनशीलता, सख्ती और सेवा भाव के साथ पुलिसिंग को देंगी नई दिशा
- ‘राजस्थान पुलिस की प्राथमिकता ही जिले की प्राथमिकता रहेंगी’

गरीब और जरूरतमंदों की मदद करना उनके व्यक्तित्व की विशेष पहचान है, जो उन्हें एक संवेदनशील पुलिस अधिकारी के रूप में अलग पहचान दिलाता है। पदभार ग्रहण के बाद ज्येष्ठा मैत्रेयी ने कहा कि आमजन से सीधा संवाद स्थापित कर उनकी अपेक्षाओं को समझना और पुलिस तंत्र को मजबूती देना उनकी प्राथमिकता होगी। उन्होंने हर जगह पुलिस की मौजूदगी के माध्यम से पुलिस और जनता के बीच विश्वास मजबूत करने पर जोर देते हुए कहा कि प्रत्येक पुलिसकर्मी को संवेदनशील और जवाबदेह बनाकर त्वरित एवं भरोसेमंद सहायता उपलब्ध कराई जाएगी। एसपी मैत्रेयी ने बताया कि पुलिस महानिदेशक राजीव कुमार शर्मा अतिरिक्त एसपी नवीन आपराधिक कानूनों का प्रभावी क्रियान्वयन सुनिश्चित किया जाएगा, ताकि पीड़ितों

को त्वरित न्याय मिल सके। साथ ही नशामुक्ति अभियान, सामाजिक जागरूकता और पुलिस परिवार के कल्याण जैसे विषय भी उनकी प्राथमिकताओं में शामिल रहेंगे। सवाईमाधोपुर जैसे प्रमुख पर्यटन स्थल पर पदभार संभालते हुए उन्होंने पर्यटकों की सुरक्षा और सुविधाओं को प्राथमिकता देने की बात कही। उन्होंने कहा कि सुरक्षित और व्यवस्थित माहौल ही जिले की पहचान को और मजबूत करेगा। ज्येष्ठा मैत्रेयी की यात्रा संघर्ष, संस्कार और सेवा की भावना से सजी एक प्रेरणादायक कहानी है। वही की सख्ती के पीछे छिपा उनकी संवेदनशील व्यक्तित्व ही उन्हें खास बनाता है। आज वे केवल एक पुलिस अधिकारी नहीं, बल्कि हजारों युवाओं के सपनों को दिशा देने वाली जीवंत प्रेरणा बन चुकी हैं।

स्मैक जब्त

कोटपूतली, (निर्स)। जिला पुलिस अधीक्षक सतबीर सिंह द्वारा अवैध मादक पदार्थों एवं नशीली दवाइयों का अवैध व्यापार करने वालों के खिलाफ अधिक से अधिक एवं प्रभावी कार्यवाही करने के निर्देश पर एसपी नाजिम अली के निर्देशन व डीएसपी राजेन्द्र कुमार बुर्खक के सुपरविजन में थानाधिकारी राजेश कुमार रास पर उस के नेतृत्व में फरार चल रहे पांच हजार रुपए के इनामी आरोपी को गिरफ्तार किया है। वहीं आरोपी लंबे समय से अपनी पहचान छिपाकर विभिन्न जिलों में फरारी काट रहा था।

जिला पुलिस अधीक्षक हर्षवर्धन अग्रवाला के निर्देशन तथा अतिरिक्त पुलिस अधीक्षक केकडी राजेश कुमार

सर्ववाड़, (निर्स)। सर्ववाड़ जिला स्पेशल टीम अजमेर ने बड़ी कार्रवाई करते हुए सर्ववाड़ नगर पालिका में सरकारी राशि के गभ के मामले में फरार चल रहे पांच हजार रुपए के इनामी आरोपी को गिरफ्तार किया है। वहीं आरोपी लंबे समय से अपनी पहचान छिपाकर विभिन्न जिलों में फरारी काट रहा था।

मौल व वृत्ताधिकारी हर्षित शर्मा के सुपरविजन में यह कार्रवाई की गई। वहीं थानाधिकारी सर्ववाड़ रामपाल शर्मा भी जिला स्पेशल टीम प्रभारी एसएसआई

शंकर सिंह रावत के नेतृत्व में टीम गठित कर वांछित अपराधियों की धरपकड़ के लिए अभियान चलाया जा रहा था। मामले के अनुसार नगरपालिका सर्ववाड़ के कनिष्ठ सहायक गोपाल माली ने 9 फरवरी 2024 को फर्जी हस्ताक्षर कर 11 लाख 32 हजार 709 रुपए की राशि नगर पालिका खाते से अपने निजी खाते में ट्रांसफर कर गभन किया था वही इस संबंध में सर्ववाड़ में धारा 409, 467, 468 व 471 भादस के तहत मामला दर्ज किया गया वहीं घटना के

बाद आरोपी जयपुर, जोधपुर, बाड़मेर, जैसलमेर व पाली सहित कई स्थानों पर छिपकर रह रहा था। वही पुलिस अधीक्षक के आदेश पर उस पर पांच हजार रुपए का इनाम घोषित किया गया था। वहीं मुखबिर को सूचना पर टीम ने सर्ववाड़ स्थित आरोपी के घर पर दबिश देकर उसे गिरफ्तार कर लिया गया। आरोपी से पूछताछ जारी है। जिला स्पेशल टीम के एसएसआई शंकर सिंह रावत व जोसेबल रामनिवास की अहम भूमिका रही।

हाई वोल्टेज से कई घरों में उपकरण जले

कई घरों और दुकानों के लाखों के उपकरण जले, ग्रामीणों ने मुआवजे की मांग उठाई

देशनोक, (निर्स)। पलाना ग्राम में हाल ही में बिजली लाइन का न्यूटल फेल हो जाने से गांव में अचानक अत्यधिक वोल्टेज आ गया। इस घटना के कारण कई व्यापारियों और घरेलू उपभोक्ताओं के बिजली उपकरण खराब हो गए, जिससे उन्हें भारी आर्थिक नुकसान हुआ।

■ प्रभावित ग्रामीणों और व्यापारियों ने बिजली विभाग के जेईएन को ज्ञापन सौंपा और कार्यवाही की मांग की

आवेदन सौंपा। उन्होंने मामले की गहन जांच करवाने और हुए नुकसान के लिए उचित मुआवजा दिलाने की मांग की है। ग्रामीणों ने विभाग से भविष्य में ऐसी समस्याओं की पुनरावृत्ति रोकने के लिए आवश्यक सुधारात्मक कार्यवाही करने का भी आग्रह किया। ज्ञापन सौंपते समय बाबुलाल, ओमप्रकाश, रामरख, मनफूल सिंघाना, प्रेमसिंघाना, पपुराम सहित कई ग्रामवासी उपस्थित रहे।

बूंदी में ईद-उल-फ़ितर का पर्व मनाया

बूंदी, (निर्स)। जिले भर में ईदुल फितर का पर्व शनिवार को हर्षोल्लास से मनाया गया। ईदगाह और मस्जिदों में बड़ी संख्या में मुस्लिम समाज के सभी लोगों ने एक साथ नमाज अदा की। सभी नमाजियों ने देश, प्रदेश और जिले में अमन चैन की दुआ की।

नमाज के बाद सभी लोगों ने एक दूसरे को ईद की मुबारकबाद दी। शहर के नवल सागर स्थित ईदगाह पर आज सुबह शहर काजी पीरजादा इमरान कादरी ने ईद की नमाज अदा कराई। नमाज के पश्चात मुस्लिम समाज के लोगों ने शहर काजी को साफा बंधवाया और माल्यार्पण कर ईद की मुबारकबाद दी। इस अवसर पर राजस्थान काजी कौंसिल के संरक्षक अब्दुल शकूर कादरी ने अपनी तस्वीर में मुल्क में अमन सलामती, भाईचारे और कौमी एकता पर जोर दिया। उन्होंने कहा कि कमजोर और बेसहारा लोगों की मदद के लिए आवश्यक लोगों को आगे आना चाहिए। कादरी ने लंबे व बच्चियों की अच्छी तालीम दिलाकर उनको मुल्क की तस्वीर में भागीदार बनाने का आह्वान किया।

नापासर में ठेकेदार की लापरवाही उजागर

नापासर, (निर्स)। कस्बे में विकास कार्य के नाम पर ठेकेदार की लापरवाही सामने आई है। 500 मीटर शिविर लाइन के लिए खोदे गए गड्ढों को ठीक से नहीं भरा गया, जिसका खामियाजा आम जनता को भुगतना पड़ रहा है। पिछले दो दिनों में इन गड्ढों में दो बड़े वाहन फंस चुके हैं, जिससे गंभीर यातायात समस्या उत्पन्न हो गई है। मुख्य बाजार में सीमेंट से भरी एक ट्रैक्टर-ट्रॉली गड्ढे में धंस गई, जिससे लंबे समय तक यातायात बाधित रहा। इस घटना ने सड़क की खराब स्थिति को उजागर किया। शनिवार सुबह उसी क्षेत्र में एक ट्रक भी गड्ढे में फंस गया। ड्राइवर ने घंटों तक वाहन निकालने की कोशिश की, लेकिन सफलता नहीं मिली। आखिरकार, उसे मशीन मंगवाने के लिए जाना पड़ा, जिसके कारण बाजार में भारी जाम लग गया और मुख्य मार्ग अवरुद्ध हो गया।

- 500 मीटर शिविर लाइन के लिए खोदे गए गड्ढों को ठीक से नहीं भरा गया, जिसका खामियाजा आम जनता को भुगतना पड़ रहा है
- शिविर लाइन के गड्ढों में फंसे वाहन, मुख्य बाजार में लगा जाम

जानकारी के अनुसार, नगर पालिका द्वारा कुछ समय पहले 500 मीटर शिविर लाइन खोदे गई थी। ठेकेदार ने पाइप तो डाल दिए, लेकिन गड्ढों को सही ढंग से नहीं भरा। इस लापरवाही को लेकर पहले भी कई बार

हिण्डौन सिटी के कैमरी में महिलाओं ने गणगौर की पूजा की

- पारंपरिक गीतों से पूजा वातावरण

हिण्डौन सिटी, (निर्स)। चैत्र शुक्ल तृतीया पर शनिवार को कस्बे में गणगौर पर्व पारंपरिक विधि-विधान के साथ मनाया गया। सुबह से ही महिलाओं और युवतियों में पूजा को लेकर उत्साह रहा। कैमरी के प्रसिद्ध जगदीश धाम मंदिर सहित विभिन्न चौक-चौराहों, मंदिर परिसरों और घरों में गणगौर की चौकी सजाई गई।

महिलाओं ने गणगौर माता और ईसर की प्रतिमाओं का श्रृंगार कर हल्दी, मेहंदी, चावल, दूबा और दीपक के साथ पूजा-अर्चना की। पूजा के दौरान गौर-उठाकर गीतों के साथ गांठें भ्रमण किया। अध्यापिका ज्योति जांगिड ने बताया कि गणगौर राजस्थान का प्रमुख

पर्व है, जिसे विवाहित महिलाएं दंपत्य सुख और परिवार की समृद्धि के लिए मनाती हैं। अविवाहित बालिकाएं उत्तम वर की कामना करती हैं।

इस दौरान ज्योति जांगिड, सुनीता, निशा, तुनु, पूजा गुर्जर, लक्ष्मी, सुशीला, महाराजी, अर्चना, शुभि जांगिड, रामसखी गुर्जर, संतरा गुर्जर, इंदिरा शर्मा सहित अनेकों महिलाएं शामिल रही। भूपेन्द्र खटाना अर्घत ने बताया कि पूजा आयोजन में जगदीश मंदिर ट्रस्ट, जांगिड महिला मंडल और स्थानीय युवती मंडल का सहयोग रहा। पूजा स्थलों पर साज-सज्जा, जल व्यवस्था और प्रसाद वितरण की व्यवस्था इन संगठनों द्वारा की गई।

चोरी की वारदात का खुलासा

अजमेर, (निर्स)। अलवर गेट थाना पुलिस ने त्वरित कार्रवाई करते हुए तेजाजी की देवली स्थित बालाजी मंदिर में हुई चोरी की वारदात का महज 48 घंटे में खुलासा कर दिया। पुलिस ने इस मामले में दो आरोपियों को गिरफ्तार कर उनके कब्जे से चोरी किए गए चांदी के दो छत्र भी बरामद किए हैं। थाना अधिकारी नरेंद्र जाखड ने बताया कि चोरी की इस वारदात का खुलासा सीसीटीवी कैमरों के फुटेज के आधार पर किया गया। फुटेज के आधार पर आरोपियों की पहचान कर उन्हें गिरफ्तार किया गया। पकड़े गए आरोपियों की पहचान रामगंज निवासी हेमंत और शेखर के रूप में हुई है। प्रारंभिक पूछताछ में आरोपियों ने स्वीकार किया कि उन्होंने नशे की लत को पूरा करने के लिए इस वारदात को अंजाम दिया था। पुलिस आरोपियों से गहन पूछताछ कर रही है।

चेटीचंड पर झूलेलाल की शोभायात्रा निकाली

गंगापूर सिटी, (निर्स)। चेटीचंड पर्व पर सिंधी समाज द्वारा भगवान झूलेलाल की भव्य शोभायात्रा निकाली गई। इस अवसर पर समाजजनों में भारी उत्साह देखा गया। कार्यक्रम की शुरुआत सुबह झूलेलाल मंदिर में ध्वजारोहण के साथ हुई, जिसमें सैकड़ों समाजजन शामिल हुए। दोपहर में पंडारों का आयोजन भी किया गया। शोभायात्रा सिंधी कॉलोनी स्थित मंदिर से शुरू होकर शहर के प्रमुख मार्गों से गुजरी। इसमें संतोषी माता मंदिर, मालगोदाम रोड, नेहरू पार्क, देवी स्टोर चौराहा, चोपड़ बाजार, बालाजी चौक, कैलाश टॉकीज, जामा मस्जिद मार्ग, फव्वारा चौक और कचहरी रोड शामिल थे। महिलाएं और पुरुष पारंपरिक रंग-बिरंगी वेशभूषा में यात्रा में शामिल हुए। यात्रा के दौरान बेंडबाजों की धुन पर महिलाओं और

युवाओं ने डांडिया खेला, जिससे माहौल भक्तिमय हो गया। भगवान झूलेलाल, शंकर और राम दरबार की आकर्षक झांकियां श्रद्धालुओं के लिए विशेष आकर्षण का केंद्र रही। भारतीय जनता पार्टी के जिलाध्यक्ष मानसिंह गुर्जर ने चेटीचंड को सिंधी समाज का अस्था और संस्कृति का प्रतीक बताया। शोभायात्रा का विभिन्न स्थानों पर पुष्प वर्षा कर स्वागत किया गया। भाजपा शहर मंडल के कार्यकर्ताओं ने भी आइसक्रीम वितरित कर और पुष्प वर्षा कर यात्रा का अभिनंदन किया। इस अवसर पर समाज अध्यक्ष ललित चंदानी सहित बड़ी संख्या में समाजजन मौजूद रहे। भारतीय जनता पार्टी के जिलाध्यक्ष मानसिंह गुर्जर ने चेटीचंड को सिंधी समाज की अस्था और संस्कृति का प्रतीक बताया।

भीलवाड़ा में नव निर्मित रोलर स्केटिंग ट्रैक का लोकार्पण

भीलवाड़ा, (निर्स)। नगर विकास न्यास, भीलवाड़ा द्वारा पटेल नगर योजना सेक्टर-4 में नव निर्मित रोलर स्केटिंग ट्रैक का भव्य लोकार्पण किया गया। यह ट्रैक शहर में खेल सुविधाओं के विस्तार की दिशा में एक महत्वपूर्ण उपलब्धि है, जिससे स्थानीय खिलाड़ियों को उच्च स्तरीय अभ्यास का अवसर प्राप्त होगा।



कार्यक्रम में मुख्य अतिथि के रूप में सांसद दामोदर अग्रवाल उपस्थित रहे। साथ ही विधायक अशोक कोठारी, भाजपा जिला अध्यक्ष प्रशांत मेवाडा, भाजपा सुभाष मंडल अध्यक्ष ऋतु शेखर शर्मा, न्यास सचिव ललित

- कार्यक्रम के दौरान भीलवाड़ा शहर के लगभग 50 से 60 बच्चों द्वारा रोलर स्केटिंग का प्रदर्शन किया गया

गोयल, अतिरिक्त मुख्य अभियंता संजय माथुर, अधीक्षण अभियंता ऋषिकेश मोणा अधिशाषी अभियंता राजू बडारिया एवं कनिष्ठ अभियंता रोहित चौबीसा व स्केट एसोसिएशन के सचिव अंशुल विजयवर्गीय सहित अन्य जनप्रतिनिधि एवं गणमान्य नागरिक उपस्थित रहे। इस अवसर पर भीलवाड़ा शहर के लगभग 50 से 60 बच्चों द्वारा रोलर स्केटिंग का शानदार प्रदर्शन किया गया, जिसने उपस्थित जनसमूह का मन मोह लिया और कार्यक्रम की शोभा बढ़ाई। स्केटिंग ट्रैक निर्माण के अंदर रोहित कुमार चौबीसा, ऋतु शेखर शर्मा

भीलवाड़ा में न्यास की ओर से नवनिर्मित रोलर स्केटिंग ट्रैक का लोकार्पण किया गया।

एवं अंशुल विजयवर्गीय का विशेष योगदान रहा। अतिथियों ने अपने संबोधन में कहा कि इस प्रकार की खेल सुविधाएं युवाओं को खेलों की ओर प्रेरित करेंगी तथा उनके शारीरिक एवं

मानसिक विकास में सहायक सिद्ध होंगी। नगर विकास न्यास द्वारा भविष्य में भी इस प्रकार की जनहित एवं खेल विकास से जुड़ी योजनाओं को प्राथमिकता दी जाएगी।

आवासीय कॉलोनी में दिखा हायना, लोगों में दहशत

पावटा, (निर्स)। क्षेत्र के ग्राम ललाणा स्थित गंगा नगरियों की ढाणी की आवासीय कॉलोनी में उस समय हड़कंप मच गया, जब देर रात एक हायना (लकड़बाघ) दिखाई दिया। स्थानीय लोगों ने बताया कि हायना कॉलोनी की गलियों में घूमता नजर आया, जिससे लोगों में भय का माहौल बन गया। प्रत्यक्षदर्शियों के अनुसार, हायना पहले खाली प्लॉट्स और झाड़ियों के पास देखा गया, जिसके बाद वह धीरे-धीरे रिहायशी इलाके की ओर बढ़ गया। कई लोगों ने अपने घरों के बाहर से ही उसका वीडियो भी बनाया, जो सोशल मीडिया पर तेजी से वायरल हो रहा है। घटना की जानकारी मिलते ही वन विभाग के अधिकारियों ने लोगों से अपील की है कि वे रात के समय घरों से बाहर न निकलें और बच्चों व पशुओं को सुरक्षित रखें व दिखाई देते ही वन विभाग को सूचित करें। विशेषज्ञों का मानना है कि जंगलों में कम होते और भोजन की तलाश में जंगली जानवर आबादी की ओर रुख कर रहे हैं। फिलहाल क्षेत्र में सतर्कता बढ़ा दी गई है।

डेढ़ करोड़ गहने पहनाकर निकाली गणगौर की सवारी

भरतपुर, (निर्स)। भरतपुर में डेढ़ करोड़ के गहने पहनाकर गणगौर माता की सवारी निकली की ढाणी। सुरक्षा में हथियारबंद पुलिसकर्मी तैनात रहे। गणगौर माता की यह सवारी 100 साल से निकाली जा रही है। सवारी की शुरुआत शहर के लक्ष्मण मंदिर से हुई। शोभायात्रा में 15 झांकियां निकाली गईं। आकर्षण का केंद्र गौरा माला और ईसर भगवान की झांकी रही। गौरा माता और ईसर भगवान का डेढ़ करोड़ रुपए के गहनों से श्रृंगार किया गया। गहनों की सुरक्षा के लिए हथियारबंद पुलिस साथ चली। श्रीसनातन धर्म सभा के मंत्री यज्ञदत्त शर्मा ने बताया- शोभायात्रा करीब 100 साल से निकाली जा रही है। पहले राजा महाराजा निकालते थे। इसके बाद 1966 में सनातन धर्म सभा ने शोभायात्रा निकालना शुरू किया है। गणगौर माता और ईसर भगवान ने जो गहने पहने हैं। वह अनमोल हैं। कुछ गहने सभा की तरफ से पहनाये जाते हैं। परंपरा व्यपारी भी भगवान को गहने पहनाते हैं।

- गणगौर माता की सवारी की सुरक्षा में हथियारबंद पुलिस तैनात, 100 साल से निकाली जा रही सवारी है
- श्री सनातन धर्म सभा की तरफ से शोभायात्रा निकाली जाती है

श्री सनातन धर्म सभा की तरफ से यह शोभायात्रा निकाली जाती है। इस शोभायात्रा की शुरुआत लक्ष्मण मंदिर से शुरू हुई है। कोतवाली कुम्हेर गेट, अनाह गेट बजरिया, गणेश मंदिर होते हुए लक्ष्मण मंदिर पर शोभायात्रा का समापन होगा। शोभायात्रा को देखने के लिए शहर के लोग बाजारों में पहुंचे। सुरक्षा दृष्टि से शहर में जगह-जगह पुलिसकर्मी तैनात रहे। इसके अलावा गौरा देवी और ईसर भगवान की झांकी पर हथियारबंद पुलिसकर्मी तैनात किए गए।